

# Unudulmaz sənətkar Bülbülün xatirəsi yad olunub



Bülbülün Memorial Muzeyində Azərbaycan professional vokal sənətinin banisi, Xalq artisti Bülbülün anadan olmasının 126-cı ildönümü münasibətilə tədbir keçirilib.

Muzeydən AZƏRTAC-a bildirilib ki, muzeyin direktoru Fərqanə Cabbarova çıxış edərək Bülbülün həyat və yaradıcılığı haqda geniş məlumat verib.

O, Ümummilli Lider Heydər Əliyevin Bülbüllə bağlı səsləndirdiyi fikirlərdən də bəhs edib.

Tədbirdə Əməkdar artist, Bülbül məktəbinin layiqli davamçısı Ramil Qasımov, Əməkdar artist, Azərbaycan Milli Konservatoriyasının dosenti Anar Şuşalı, Azərbaycan Musiqi Mədəniyyəti Dövlət Muzeyinin direktoru, Əməkdar mədəniyyət işçisi Alla Bayramova çıxış ediblər.

Azərbaycan Dövlət Akademik Opera və Balet Teatrının solisti Fəhmin Əhmədli, Azərbaycan Milli Konservatoriyasının tələbələri, Milli Muğam Müsəbiqəsinin diplomantları, İncəsənət Gimnaziyasının şagirdləri tədbirdə iştirak ediblər.

Həmçinin tədbir çərçivəsində Ümummilli Lider Heydər Əliyevin Bülbülün 100 illik yubileyində çıxışı, dahi sənətkarın yaradıcılığına həsr olunmuş videoroliklər nümayiş etdirilib.